



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ២៩ អនក្រ.បក

អនុក្រឹត្យ

ស្តីពី

ការបង្កើតមូលនិធិកម្មវិធីកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៤១៦/៣៦៨ ចុះថ្ងៃទី០៤ ខែមេសា ឆ្នាំ២០១៦ ស្តីពីការកែសម្រួល និងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២៦៤ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ២៦៤ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំ និងការប្រព្រឹត្តទៅនៃក្រសួងសុខាភិបាល
- យោងតាមសំណើរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

សម្រេច
ជំពូកទី១
បទប្បញ្ញត្តិទូទៅ

មាត្រា ១.-

អនុក្រឹត្យនេះមានគោលបំណងបង្កើត “មូលនិធិគន្ធបុប្ផាកម្ពុជា” សរសេរកាត់ថា “**ម.គ.ក.**” និងមានឈ្មោះជាអក្សរឡាតាំង “CAMBODIA KANTHA BOPHA FOUNDATION” និងសរសេរកាត់ជាអក្សរឡាតាំងថា “CKF” ដើម្បីកៀរគរអំណោយ ឧបត្ថម្ភធន និងវិភាគទានពីគ្រប់ប្រភពស្របច្បាប់នានា ធានាថិរវាងនៃប្រភពចំណូលសម្រាប់ទ្រទ្រង់ផ្នែកហិរញ្ញវត្ថុចំពោះមន្ទីរពេទ្យគន្ធបុប្ផា ឱ្យអាចដំណើរការជាប្រក្រតី ប្រកបដោយនិរន្តរភាពបម្រើដល់គោលនយោបាយលើកកម្ពស់សុខុមាលភាពសង្គម របស់រាជរដ្ឋាភិបាលកម្ពុជា និងធានាឱ្យមន្ទីរពេទ្យគន្ធបុប្ផាគោរពបាននូវគោលការណ៍ទាំង ៤ គឺ៖

- រក្សាកម្រិតបៀវត្សរ៍សមរម្យសម្រាប់បុគ្គលិក ដើម្បីធានាបានវិន័យ និងការយកចិត្តទុកដាក់របស់បុគ្គលិក
- រក្សាប្រព័ន្ធប្រតិបត្តិការ និងការគ្រប់គ្រងពិសេសសម្រាប់មន្ទីរពេទ្យនេះ
- បន្តអនុវត្តគោលការណ៍មិនយកកម្រៃសេវាសម្រាប់ប្រជាជនគ្រប់គ្នា និង
- បន្តរក្សា និងពង្រឹងគុណភាពដែលមានស្រាប់។

មាត្រា ២.-

អនុក្រឹត្យនេះមានគោលដៅ កំណត់អំពីលក្ខខណ្ឌ បែបបទ និង នីតិវិធី ក្នុងការគ្រប់គ្រង ការរៀបចំ និងការប្រព្រឹត្តទៅនៃ **ម.គ.ក.**

មាត្រា ៣.-

អនុក្រឹត្យនេះ មានវិសាលភាពអនុវត្តចំពោះ មូលនិធិគន្ធបុប្ផាកម្ពុជា ។

មាត្រា ៤.-

បច្ចេកសព្ទសំខាន់ៗ ដែលប្រើក្នុងអនុក្រឹត្យនេះ មាននិយមន័យដូចបានកំណត់ខាងក្រោម៖

- **បរិធន** សំដៅដល់ទ្រព្យសម្បត្តិ ឬមូលនិធិ ដែលបានផ្ទេរទៅឱ្យបរិធនបាលគ្រប់គ្រង និងចាត់ចែង សម្រាប់ជាប្រយោជន៍ដល់អត្តតាហុកៈ តាមលក្ខខណ្ឌដែលកំណត់ដោយលិខិតបរិធនបាលកិច្ច ឬបទប្បញ្ញត្តិជាធរមាន។

- បរធនបាល សំដៅដល់បុគ្គល ដែលទទួលសិទ្ធិគ្រប់គ្រង និងចាត់ចែងបរធន ពីបរធនបាលទាយក សម្រាប់ជាប្រយោជន៍ដល់អត្តតាហកៈ ដោយអនុលោមតាមលិខិតបរធនបាលកិច្ច ឬបទប្បញ្ញត្តិ ជាធរមាន។
- បរធនបាលទាយក សំដៅដល់បុគ្គលដែលបង្កើត និងកំណត់លក្ខខណ្ឌនៃបរធនបាលកិច្ច និង ផ្តល់ទ្រព្យសម្បត្តិ ឬមូលនិធិដំបូងទៅក្នុងបរធនបាលកិច្ច។
- បរធនបាលកិច្ច សំដៅដល់កិច្ចការគ្រប់គ្រង និងចាត់ចែងបរធនដែលផ្តល់ដោយបរធនបាល- ទាយក សម្រាប់ជាប្រយោជន៍ដល់អត្តតាហកៈ ដោយអនុលោមតាមលិខិតបរធនបាលកិច្ច ឬ បទប្បញ្ញត្តិជាធរមាន។

ជំពូកទី ២

អត្តសញ្ញាណ ប្រភពធនធាន និងបរធនបាលកិច្ច នៃ ម.គ.ក.

ផ្នែកទី១

អត្តសញ្ញាណ និងប្រភពធនធាន

មាត្រា ៥.-

ម.គ.ក. ជាបរធនបាលកិច្ច ដែលបង្កើតឡើង ដើម្បីស្វែងរកជំនួយមនុស្សធម៌ មិនស្វែងរកប្រាក់កម្រៃ ជាឯកជន មិនប្រកាន់ពូជសាសន៍ សាសនា និន្នាការនយោបាយ និងបម្រើឱ្យផលប្រយោជន៍សាធារណៈ។

ម.គ.ក. អាចមានធនធានពីប្រភពដូចតទៅ ÷

- វិភាគទានដំបូង ជាបស់រាជរដ្ឋាភិបាលកម្ពុជា
- វិភាគទានប្រចាំឆ្នាំរបស់រាជរដ្ឋាភិបាល ដែលបានគ្រោងក្នុងកញ្ចប់ថវិការបស់ក្រសួងសុខាភិបាល
- កម្រៃពីថ្លៃសំបុត្រចូលទស្សនាតំបន់រមណីយដ្ឋានអង្គរ និង
- អំណោយ និងវិភាគទានសប្បុរសធម៌ ពីគ្រប់ប្រភពស្របច្បាប់ផ្សេងៗ ទៀត។

ផ្នែកទី២

បរធនបាលកិច្ច នៃ ម.គ.ក.

មាត្រា ៦.-

បរធនបាលទាយក គឺជារាជរដ្ឋាភិបាលនៃព្រះរាជាណាចក្រកម្ពុជា។

សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា និង
សម្តេចកិត្តិព្រឹទ្ធបណ្ឌិត ជាប្រធានកិត្តិយសនៃ **ម.គ.ក.** ។

បរធនបាលកិច្ចត្រូវស្ថិតក្រោមការគ្រប់គ្រង និងទទួលខុសត្រូវរបស់ក្រុមប្រឹក្សាបរធនបាល **ម.គ.ក.** ។
មាត្រា៧.-

ម.គ.ក. មានរូបសញ្ញា និងត្រាដោយឡែក ក្នុងការបំពេញភារកិច្ចរបស់ខ្លួន តាមការសម្រេចរបស់
ក្រុមប្រឹក្សាបរធនបាល **ម.គ.ក.** ។

ម.គ.ក. មានទីស្នាក់ការកណ្តាលនៅ ក្រសួងសេដ្ឋកិច្ច និងហិរញ្ញវត្ថុ ស្ថិតនៅសង្កាត់វត្តភ្នំ ខណ្ឌដូន
ពេញ រាជធានីភ្នំពេញ។ ការផ្លាស់ប្តូរអាសយដ្ឋាននៅពេលអនាគត ជាកម្មវត្ថុនៃការសម្រេចរបស់ក្រុមប្រឹក្សា
បរធនបាល **ម.គ.ក.** ។

ជំពូកទី៣

សមាជិកភាព នៃ ម.គ.ក.

មាត្រា៨.-

ម.គ.ក. អាចមានសមាជិកតាមការចាំបាច់។ ការសម្រេចបញ្ចូលសមាជិកភាព ត្រូវធ្វើឡើងដោយ
សេចក្តីសម្រេចរបស់ក្រុមប្រឹក្សាបរធនបាល ផ្អែកតាមលក្ខណៈសម្បត្តិនៃបុគ្គលនីមួយៗ។

មាត្រា៩.-

សមាជិក **ម.គ.ក.** មានបីប្រភេទ៖

១. សមាជិកស្ថាបនិក
២. សមាជិកកិត្តិយស និង
៣. សមាជិកគាំទ្រ

ផ្អែកតាមសំណើរបស់សាមីជន សមាជិកកិត្តិយស និង សមាជិកគាំទ្រ ដែលមានគុណវុឌ្ឍិគ្រប់គ្រាន់
អាចក្លាយជាសមាជិកក្រុមប្រឹក្សាបរធនបាល តាមការសម្រេចរបស់ក្រុមប្រឹក្សាបរធនបាល **ម.គ.ក.** ។

លក្ខខណ្ឌនៃការទទួលបាន និងការបញ្ចប់នូវសមាជិកភាព ព្រមទាំងគុណវុឌ្ឍិសម្រាប់ក្លាយជា
សមាជិកក្រុមប្រឹក្សាបរធនបាល នឹងត្រូវកំណត់ដោយសេចក្តីសម្រេចរបស់ក្រុមប្រឹក្សាបរធនបាល **ម.គ.ក.** ។

ជំពូកទី៤

សមាសភាព របបសម្ព័ន្ធ ក្នុងសិទ្ធិ និងសិទ្ធិអំណាច

ផ្នែកទី១

ក្រុមប្រឹក្សាបរមនាគ

មាត្រា១០.-

ក្រុមប្រឹក្សាបរមនាគ មានសមាសភាពដូចខាងក្រោម ៖

- | | |
|--|-----------|
| ១. រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ | ប្រធាន |
| ២. រដ្ឋមន្ត្រីក្រសួងសុខាភិបាល | អនុប្រធាន |
| ៣. រដ្ឋលេខាធិការក្រសួងសេដ្ឋកិច្ច និងហិរញ្ញវត្ថុ | អនុប្រធាន |
| ៤. រដ្ឋលេខាធិការក្រសួងសុខាភិបាល | សមាជិក |
| ៥. អគ្គនាយកនៃអគ្គនាយកដ្ឋានថវិកានៃក្រសួងសេដ្ឋកិច្ច និងហិរញ្ញវត្ថុ | សមាជិក |
| ៦. ប្រធានមន្ទីរពេទ្យគន្ធបុប្ផាភ្នំពេញ | សមាជិក |
| ៧. ប្រធានមន្ទីរពេទ្យជ័យវរ្ម័នទី៧ | សមាជិក |

សមាសភាពជាក់ស្តែងរបស់ក្រុមប្រឹក្សាបរមនាគ ត្រូវតែងតាំង និងផ្លាស់ប្តូរដោយអនុក្រឹត្យ សម្រាប់ អាណត្តិ ៣ (បី) ឆ្នាំ និងអាចបន្តទៀតបាន តាមសំណើរបស់ក្រសួងស្ថាប័ន ដែលសមាជិកនោះជាតំណាង។

មាត្រា១១.-

ក្រុមប្រឹក្សាបរមនាគ មានតួនាទី សិទ្ធិ និងអំណាច ដូចខាងក្រោម ៖

- ពិនិត្យ និងអនុម័តថវិកាប្រចាំឆ្នាំ និងរបាយការណ៍ហិរញ្ញវត្ថុ របស់ ម.គ.ក.
- តាមដាន ត្រួតពិនិត្យការអនុវត្ត និងវាយតម្លៃវឌ្ឍនភាពនៃដំណើរការរបស់ ម.គ.ក.
- ធ្វើការអំពាវនាវ កៀរគរប្រមូលធនធានហិរញ្ញវត្ថុ និងសម្ភារៈនានា ជាសាធារណៈ ពីប្រភពក្នុង និង ក្រៅប្រទេស ដើម្បីបម្រើដល់គោលបំណង និងគោលដៅដូចមានចែងក្នុងមាត្រាខាងលើ
- រៀបចំគោលនយោបាយ និងនីតិវិធីផ្តល់ការឧបត្ថម្ភទ្រទ្រង់ដល់មន្ទីរពេទ្យគន្ធបុប្ផា
- គ្រប់គ្រង និងប្រើប្រាស់ថវិកាដែលទទួលបានពីការឧបត្ថម្ភពីគ្រប់ប្រភព ឱ្យមានតម្លាភាព ប្រសិទ្ធភាព និងស័ក្តិសិទ្ធភាព ដែលទទួលបាននូវជំនឿទុកចិត្តពីសាធារណជន
- ចាត់ចែង និងគ្រប់គ្រងការវិនិយោគ ម.គ.ក. តាមច្បាប់ជាធរមាន
- សហការជាមួយស្ថាប័ន ឬមូលនិធិនានា រួមទាំង មូលនិធិគន្ធបុប្ផាប្រទេសស្វីស ដើម្បីការពិនិត្យ និងវិភាគនៃ ម.គ.ក.
- ដាក់ចេញនូវបែបបទ និងនីតិវិធីចាំបាច់នានាពាក់ព័ន្ធការគ្រប់គ្រង និងដំណើរការនៃ ម.គ.ក.



- បង្កើតគណៈកម្មការ ឬក្រុមការងារ តាមការចាំបាច់ ដើម្បីបំពេញភារកិច្ចរបស់ខ្លួនប្រកបដោយប្រសិទ្ធភាព។

មាត្រា១២.-

ដំណើរការការងាររបស់ក្រុមប្រឹក្សាបរធនបាល ត្រូវកំណត់ដោយបទបញ្ជាផ្ទៃក្នុងរបស់ **ម.គ.ក.** ។

មាត្រា១៣.-

ក្រុមប្រឹក្សាបរធនបាល នៃ **ម.គ.ក.** ត្រូវប្រជុំការងារយ៉ាងតិចមួយដង ក្នុងមួយឆ្នាំ ឬ អាចប្រជុំវិសាមញ្ញតាមការអញ្ជើញរបស់ប្រធានក្រុមប្រឹក្សាបរធនបាល។ ករណីចាំបាច់ ប្រធានក្រុមប្រឹក្សាបរធនបាលអាចប្រគល់សិទ្ធិឱ្យអនុប្រធានណាម្នាក់ដឹកនាំកិច្ចប្រជុំជំនួស។

កិច្ចប្រជុំក្រុមប្រឹក្សាបរធនបាលអាចដំណើរការបាន លុះត្រាតែមានវត្តមាននៃសមាជិកយ៉ាងតិចពីរភាគបី។

ប្រធានក្រុមប្រឹក្សាបរធនបាល អាចអញ្ជើញតំណាងក្រសួងស្ថាប័ននានា ដែលមិនមែនជាសមាជិកក្រុមប្រឹក្សាបរធនបាល និង ឥស្សរជននានា ដែលមានបទពិសោធន៍លើវិស័យវិទ្យាសាស្ត្រសេដ្ឋកិច្ច ហិរញ្ញវត្ថុ សុខាភិបាល សង្គមកិច្ច ឱ្យចូលរួមប្រជុំបាន តែតំណាងទាំងនោះពុំមានសិទ្ធិបោះឆ្នោតឡើយ។

មាត្រា១៤.-

ការសម្រេចនានារបស់ក្រុមប្រឹក្សាបរធនបាល អាចទុកជាបានការ លុះត្រាតែមានសំលេងគាំទ្រភាគច្រើននៃសមាជិកវត្តមាន។ ក្នុងករណីសំឡេងស្មើគ្នា សំឡេងរបស់ប្រធានមានឧត្តមានភាព។

សេចក្តីសម្រេចរបស់ក្រុមប្រឹក្សាបរធនបាល ត្រូវកត់ត្រាក្នុងកំណត់ហេតុមួយ តម្កល់ទុកនៅទីស្នាក់ការរបស់ **ម.គ.ក.** និងត្រូវចុះហត្ថលេខាដោយប្រធានអង្គប្រជុំ និងសមាជិកក្រុមប្រឹក្សាបរធនបាលទាំងអស់។

ផ្នែកទី២


នាយកប្រតិបត្តិនៃ ម.គ.ក.

មាត្រា១៥.-

ម.គ.ក. មានរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ និងជាអនុប្រធានក្រុមប្រឹក្សាបរធនបាលជានាយកប្រតិបត្តិ ហើយមានលេខាធិការដ្ឋាន ជាសេនាធិការរដ្ឋបាល និងបច្ចេកទេស។

មាត្រា១៦.-

នាយកប្រតិបត្តិនៃ **ម.គ.ក.** មានភារកិច្ចសម្របសម្រួល និងអនុវត្តការងារ ដូចតទៅ៖



- ត្រួតពិនិត្យលើការរក្សាកំណត់ត្រាហិរញ្ញវត្ថុ ការរៀបចំលិខិតបញ្ជាក់ការទទួល និងការផ្តល់វិក័យប័ត្រមូលនិធិ និងលើការរៀបចំរបាយការណ៍ហិរញ្ញវត្ថុសង្ខេបសម្រាប់ក្រុមប្រឹក្សាបរទេសបាល ម.គ.ក.
- សម្របសម្រួលជាមួយក្រសួងសុខាភិបាល និងមន្ទីរពេទ្យគន្ធបុប្ផា ក្នុងការផ្សព្វផ្សាយ និងរៀបចំកម្មវិធីផ្សេងៗតាមការចាំបាច់ សំដៅកៀរគរវិភាគទានពីសប្បុរសជន និង
- អនុវត្តភារកិច្ចដទៃទៀតតាមការណែនាំរបស់ក្រុមប្រឹក្សាបរទេសបាល ម.គ.ក. ។

ផ្នែកទី ៣

លេខាធិការដ្ឋាននៃ ម.គ.ក

មាត្រា១៧.-

សមាសភាពជាក់ស្តែងនៃលេខាធិការដ្ឋាន ត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ និងជាប្រធានក្រុមប្រឹក្សាបរទេសបាល។

មាត្រា១៨.-

លេខាធិការដ្ឋានមានភារកិច្ចជាអាទិ៍÷

- រៀបចំការប្រជុំរបស់ក្រុមប្រឹក្សាបរទេសបាល
- រៀបចំផែនការថវិកាប្រចាំឆ្នាំ និងរបាយការណ៍ហិរញ្ញវត្ថុរបស់ ម.គ.ក. ដើម្បីដាក់ជូនក្រុមប្រឹក្សាបរទេសបាល ពិនិត្យ និងសម្រេច និង
- ជាតំណាងរបស់ ម.គ.ក. ក្នុងការទំនាក់ទំនងជាមួយតតិយជន ។

ជំពូកទី៥

ការគ្រប់គ្រងហិរញ្ញវត្ថុ និង គណនេយ្យរបស់ ម.គ.ក.

ផ្នែកទី១

ការរក្សាប្រាក់ហិរញ្ញវត្ថុរបស់ ម.គ.ក.

មាត្រា១៩.-

ធនធានហិរញ្ញវត្ថុនៃ ម.គ.ក. ត្រូវរក្សាទុកនៅក្នុងគណនីរបស់ធនាគារណាមួយ តាមការសម្រេចរបស់ក្រុមប្រឹក្សាបរទេសបាល នៅក្រោមឈ្មោះផ្ទាល់របស់គណនី ម.គ.ក. និងក្រោមរូបភាពផ្សេងៗជាការវិនិយោគដែលអនុម័តដោយក្រុមប្រឹក្សាបរទេសបាល។

ផ្នែកទី២

បទដាច់ហិរញ្ញវត្ថុសម្រាប់ដំណើរការ ប.គ.ក. និង លេខាធិការដ្ឋាន

មាត្រា២០.-

ចំណាយសម្រាប់ការប្រព្រឹត្តទៅ និងការបំពេញភារកិច្ចរបស់ក្រុមប្រឹក្សាបរទេសបាល ប.គ.ក. និង លេខាធិការដ្ឋាន ត្រូវគ្រោងក្នុងគម្រោងថវិកាប្រចាំឆ្នាំ ដែលមានប្រភពពីថវិកាឧបត្ថម្ភធនពីរដ្ឋ ក្នុងកញ្ចប់ថវិការបស់ក្រសួងសេដ្ឋកិច្ចនិងហិរញ្ញវត្ថុ និងប្រភពស្របច្បាប់ផ្សេងៗទៀត។

ការទូទាត់ និងបើកប្រាក់ ត្រូវសម្រេចដោយប្រធានក្រុមប្រឹក្សាបរទេសបាល ប.គ.ក.។ ប្រធានក្រុមប្រឹក្សាបរទេសបាល ប.គ.ក. អាចផ្តល់សិទ្ធិដល់សមាជិកណាមួយនៃ ប.គ.ក. ដើម្បីអនុវត្តការងារទូទាត់ និងបើកប្រាក់ ។

ផ្នែកទី៣

ការបើកផ្តល់ថវិកាដល់មន្ទីរពេទ្យគន្ធបុប្ផា

មាត្រា២១.-

ការបើកផ្តល់ថវិកា ប.គ.ក. ជូនមន្ទីរពេទ្យគន្ធបុប្ផា ត្រូវផ្អែកតាមសំណើសុំរបស់ប្រធានមន្ទីរពេទ្យគន្ធបុប្ផាភ្នំពេញ មកប្រធានក្រុមប្រឹក្សាបរទេសបាល ដើម្បីពិនិត្យ និងសម្រេច។

ជំពូកទី៦

បទប្បញ្ញត្តិផ្សេងៗ

មាត្រា២២.-

ការគ្រប់គ្រង និងប្រើប្រាស់ថវិការបស់ ប.គ.ក. ជាកម្មវត្ថុនៃការធ្វើសវនកម្ម ដោយសវនករឯករាជ្យ។

មាត្រា២៣.-

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងជាប្រធានក្រុមប្រឹក្សាបរទេសបាល អាចចេញសេចក្តីសម្រេចស្តីពីនីតិវិធីអនុវត្តថវិកាធម្មតាបន្ថែម តាមការចាំបាច់ ដើម្បីធានាប្រសិទ្ធភាពនៃការអនុវត្តថវិកា ប.គ.ក. ។

ជំពូកទី៧

អវសានប្បញ្ញត្តិ

មាត្រា២៤.-

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ២៥.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី រដ្ឋលេខាធិការគ្រប់ក្រសួងស្ថាប័នពាក់ព័ន្ធត្រូវទទួលបន្ទុកអនុវត្តអនុក្រឹត្យនេះចាប់ពីថ្ងៃចុះហត្ថលេខាតទៅ។

ថ្ងៃ ពុធ ១ កើត ខែ ជ្រូក ឆ្នាំរកា នព្វស័ក ព.ស. ២៥៦១
ធ្វើនៅរាជធានីភ្នំពេញ ថ្ងៃទី ២ ខែ មីនា ឆ្នាំ២០១៨



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីការពេជ្រមាបជូន

សម្តេចអគ្គមហាសេនាបតីតេជោនាយករដ្ឋមន្ត្រី ដើម្បីចុះហត្ថលេខា

នេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

បណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានរាជរដ្ឋាភិបាល
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា២៥
- ឯកសារ កាលប្បវត្តិ